


# Jikteb Mario Fenech

Festa 2009



## Il-Gzira fl-Imghoddi

Il-lokalita' tal-Gzira hija waħda li zviluppat sew l-aktar matul is-seklu għoxrin. Toroq wesghin u dritti b'uħud minnhom imsemmija għal diversi gvernaturi Inglizi, knisja parrokkjali sabieħa magħrufa bħala tal-Ġebbla li giet mibnija bl-imħabba u l-ġenerozita tal-pubbliku, ddedikata lill-Madonna tal-Karmnu u t-triq tax-xatt li twasslek lejn tas-Sliema.


Din il-parti tax-xatt tal-Gzira minn dejjem kienet triq importqanti u dan għaliex kienet tintuza kemm għal vetturi ta' nies ċivili kif ukoll għal dawk in-nies tas-servizzi Inglizi li kienu jkunu stazzjonati fil-Barrakki tal-Forti Tigne u fil-Fortizza ta' Manoel Island.

F'dan ir-ritratt li għazilt għal dan l-artiklu naraw din il-parti tat-triq fejn hemm il-pont ta' Manoel Island. Ninnutaw li kif wieħed kien jaqsam minn fuq dan il-pont kien jgħaddi minn ġo bieb li jixbah hafna lil dak li għad hemm mal-ġenb ta' triq ohra fil-Gzira li twasslet lejn ir-roundabout tal-Universita'.

Man-naħa tax-xellug tat-triq jodher l-ewwel bini li kien hemm fl-inħawi fil-waqt li fejn illum hemm is-sede tal-kazin tal-Banda 'Mount Carmel' ma hemm l-ebda bini

ħlief għelieqi bil-hitant tas-sejjeħ.

I l - k m a m a r  
zghar bil-bibien  
kollha l-istess  
x'aktarx li  
kienu jintuzaw  
minn dawk li  
kellhom il-biċci-  
et tal-baħar  
tagħhom fil-  
baħar viċin  
Manoel Island  
jista' jkun ukoll  
li dawn kienu



jintuzaw waqt x-xhur shan tas-sajf bhala vilegġjatura.

Fil-parti tan-bofs ta' din ix-xena tidher il-knisja tas-Sacro Cuor bil-faċċata l-antika tagħha u l-ewwel blokki ta'g bini li kien hemm madwarha fosthom il-famuza Villa Bonnici, Triq San Ġwann Battista, Triq San Trofmu u parti minn Triq Rudolfu.

Lejn in-naħa tal-lemin tar-ritratt jidru d-djar ta' Triq Santa marija, Triq San Piju u Triq San Vincenz. Tidher sew ukoll il-koppla tal-Knisja ta' Stella Maris li dak iz-zmien kient għada mingħajr il-kampnari.

Hawnhekk ta' min ifakkar li meta kien sar l-att sagrilegu ta' meta kienet intefet il-ġebbla lejn il-kwadru tal-Madonna tal-Karmnu mill-bahrin Inglizi l-ewwel qassis li kien ġie msejjaħ lejn il-Gzira kien il-kappillan tal-parroċċa ta' Stella Maris li magħha kienu jagġmlu l-inħawi tal-Gzira.

Xena mill-isbaħ li teħodna lura sew fis-snin, xena trankwilla li zgur hadd ma jista' jġib lura jew jimmaġina fiz-zmien tal-llum meta minn din it-triq li mbidlet għal kol-lox iġhaddu eluf ta' vetturi u nies kuljum.

*Il-festa t-tajba lil Kulhadd.*



Glyfada - Greece



Walzbrych - Poland

## Kunsill Lokali Gżira

**Is-Sindku Dr. Chris Bonett flimkien mal-Kunsillieri  
u l-istaff tal-Kunsill, jawguraw il-Festa t-tajba  
lir-residenti kollha Gżirjani**

283/1 Triq D'Argens, Gżira. Tel 21341034, Fax 21341616, Email [gzira.lc@gov.mt](mailto:gzira.lc@gov.mt)